

Fanal dejjem jolqot il-ghajn, ikun fejn ikun, minhabba d-dawl qawwi li jitfa' fi tberriqa, matul il-lejl u matul il-jum u bl-istruttura tieghu. Fin-naha t'isfel ta' Malta naraw il-Fanal ta' Dellimara, fil-qrib tal-port u d-dahla ta' Marsaxlokk, f' tarf il-peninsula tawwalija ta' Dellimara.

Darba, fin-"Namru Station" ghand Karmnu Xuereb, in-Namru l-ghannej (go Detroit), waqt li konna migburin hemm, id-diskursata taghna waqghet fuq dan il-Fanal. Tassew li dan hu maghruf hafna, mhux biss minna l-Maltin, imma wkoll minn bahhara li jbahhru fil-qrib u madwar il-gzejjer taghna.

Kien hemm wiehed fostna, certu Guzeppi Duca minn Bir id-Deheb, ragel imdahhal fiz-zmien; dan kien ilu hafna snin jghix gol-belt ta' Detroit (Michigan), l-Amerka, fejn kien emigra f'zghozitu minn qabel l-Ewwel Gwerra Dinjija. Kien sajjied, u ghalhekk kien jinzel ix-Xatt (Marsaxlokk ghaż-Zwieten u ghal uhud minn Bir id-Deheb), u dan kien qalilna din l-istrofa ta' ghanja li baqa' jiftakar minn tfulitu:

**Il-Fanal ta' Dellimara / Ta' kull lejl jixghel sabih;
Tisthajlu qisu mnara / Fuqha jixghel il-musbieh.**

Mela darba fost l-ohrajn wasalt wasla s'ghand in-Namru (go Detroit) u sibtu qiegħed fil-gardina li kellu mad-dar, jedha wahdu u jghanni waqt li kien qalb ix-xitel u s-sigar. Minn dak li kont qed nisma', kien qed jghanni ghanja dwar il-Fanal ta' Dellimara. Min jaf x'nebbhu jghanni dan! U x'kienu l-hsibijiet għaddejjin dak il-hin! Wisq nahseb li kien qed jiftakar f'dawk iż-zminijiet ta' zghozitu, nhar il-Festa ta' San Girgor, f'xi lejla ta' ghana f'Marsaxlokk. Dak iż-zmien kien daqsxejn ta' rahal bi ftit djar ta' sajjieda foqra madwar id-Dahla ta' Sant' Andrija. U mbagħad fid-dalma tal-lejl kien jitlaq ceklem lura, ma' xi hbieb fuq karrettun lejn il-Fgura fejn kien joqghod. Dak iż-zmien il-Fgura kienet kollha ghelieqi u raba' ghammieli u rziezet imxerrdin 'l hawn u 'l hinn. In-Namru kien tabilhaqq imqanqal dak il-hin minn hsibijiet ta' nostalgija. Fuq kollox dan hu l-folklor; hafna drabi mqanqal minn nostalgija ta' zmien passat li ma narawhx iżjed!

Ftit wara, n-Namru dahal gewwa fil-kcina u jien dhalt mieghu; qalli: "Ang, aqbad lapes u karta halli tniżzel din l-ghanja". Kienet dwar "Il-Fanal ta' Dellimara".

Din ma kinetx l-ewwel darba li kien joqghod jiddettali xi ghanja waqt li kont innizzel dak li jghanni.

Ta' min isemmi li daż-żmien, il-Fanal ta' Dellimara, bini pittoresk u romantiku ghalina l-Maltin, poplu tal-bahar, mghadux aktar jiffunzjona; ix-xoghol tieghu qdieh; x'aktarx li jsir mużew u fih ikun hemm il-magni originali. Daż-żmien hemm jahdem floku, fuq daqsxejn ta' struttura, aktar lejn il-ponta ta' dik il-peninsula, fanal modern (lanterna) li jitfa raġġi qawwija bid-dawl elettriku ta' żewġ lehhiet bojod kull darba. Il-fanal jibqa' fil-memorja biss, tifikira tieghu l-lehhiet, wahda bajda u obra hamra. L-ghanja tan-Namru tibqa' tifikira ta' dak il-Fanal romantiku fil-folklor taghna.

Il-Fanal ta' Dellimara

(Ghanja ta' Karmnu Xuereb - In-Namru)

**l-Fanal ta' Dellimara / Jixghel ta' kull filghaxija,
Malli jidlam lilu tara / Jitfa' raġġ ta' dawl u dija.**

**Malli jidlam lilu tara / Fuq il-gholja fejn hu qieghed,
Jitfa' raġġi fuq il-bahar, / Juri t-triq ghal min hu mbieghed.**

**Tofroq sfiq dik id-dalma / Lehha tididi u bajdana,
B'obra hamra tlehh warajha, / L-ilwien sbieħ ta' Malta taghna!**

**Lill-blat ta' Benghisa jdawwal, / L-iskoll ahrax tat-Taqtigha,
F'bahar iswed jifrex rotta / U bid-dawl tieghu juriha.**

**Raġġ fuq wiċċ il-bahar jilma / Halli d-dhul tal-bajja juri,
Fejn il-kenn u wens isibu, / Lill-kajjikki u lill-vapuri.**

**Merżuq wiehed wara l-ichor, / Mill-Fanal ta' Dellimara,
F'port ta' bahar kalm jistkennu / Is-sajjieda w il-bahhara.**

**Sew ma' nżul ix-xemx il-hidma / Jibda jitfa' raġġ fiddieni,
U matulek il-lejl kollu / Sa ma jżernaq kmieni kmieni.**

**Ta' bla heda dija helwa / Ta' kull lejl li minnu tara
Jiddi b'raġġi fl-gholi gholi / Il-Fanal ta' Dellimara.**

(Detroit 1974)